



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૮૯૯૧૧  
E-mail : [info@sgcci.in](mailto:info@sgcci.in)      ફેક્સ નં. ૦૨૬૧-૨૪૭૨૩૪૦  
Website : [www.sgcci.in](http://www.sgcci.in)

રેફ નં.

તા: ૨૧/૧૨/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સેક્ટરી)

## ચેમ્બર પ્રમુખે GCCIની એકઝીક્યુટીવ કમિટી મિટીગમાં મિશન ૮૪નું પ્રેઝન્ટેશન રજૂ કરી એમાંઓયુ સાઈન કર્યું

એમાંઓયુને પગલે SGCCI અને GCCI સભ્યો વચ્ચે વ્યાવસાયિક માહિતીનું તેમજ  
પરસ્પર પ્રોડક્ટનું આદાન – પ્રદાન થઈ શકશે : ચેમ્બર પ્રમુખ રમેશ વધાસિયા

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયાએ ગુરુવાર, તા. ૨૧ ડિસેમ્બર, ૨૦૨૩ના રોજ અમદાવાદ ખાતે ગુજરાત ચેમ્બર ઓફ કોમર્સ એન્ડ ઇન્ડસ્ટ્રીની એકઝીક્યુટીવ કમિટી મિટીગમાં હાજરી આપી હતી. તેમણે આ મિટીગમાં SGCCI જ્લોબલ કનેક્ટ મિશન ૮૪ અંગે પ્રેઝન્ટેશન રજૂ કરી સુરત સહિત દક્ષિણ ગુજરાત અને ગુજરાત ઉપરાંત સમગ્ર દેશમાંથી એક્ષપોર્ટ વધારવા હેતુ ચેમ્બર ઓફ કોમર્સ દ્વારા મિશન ૮૪ અંતર્ગત કરાઈ રહેલા પ્રયાસોથી મિટીગમાં ઉપસ્થિત અમદાવાદના ઉદ્યોગકારો, વેપારીઓ અને GCCIના સભ્યોને અવગત કર્યા હતા.

ચેમ્બર પ્રમુખ રમેશ વધાસિયાએ ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ અજ્ય એચ. પટેલની હાજરીમાં અમદાવાદના ઉદ્યોગકારો – વેપારીઓ અને એક્ષપોર્ટર્સને મિશન ૮૪ની વિગતો આપતા જણાવ્યું હતું કે, ભારતમાંથી એક્ષપોર્ટને વધારવા માટે SGCCI દ્વારા મિશન ૮૪ અંતર્ગત ઓનલાઈન ઇન્ટરનેશનલ પોર્ટલ બનાવવામાં આવ્યું છે. આ પોર્ટલના માધ્યમથી રૂપિયા ૮૪૦૦૦ કરોડના એક્ષપોર્ટના લક્ષ્યાંકને હાંસલ કરવા હેતુ એની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષપોર્ટર્સને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવા પ્રયાસ કરાઈ રહ્યો છે.

આ ઉપરાંત ભારતની ૮૪ ચેમ્બર ઓફ કોમર્સને તથા વિશ્વના જુદા—જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઇન્ટરનેશનલ પ્લેટફોર્મ પર લાવવા મિટીગો થઈ રહી છે. આ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીગો યોજાઈ રહી છે. આવી રીતે આગામી સમયમાં SGCCI જ્લોબલ કનેક્ટ મિશન ૮૪ અંતર્ગત રૂપિયા ૮૪૦૦૦ કરોડના એક્ષપોર્ટના લક્ષ્યાંકને પૂર્ણ કરવા હેતુ એકબીજાનો સહયોગ મળી રહેશે.

દરમ્યાન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીની એક્ઝિક્યુટીવ કમિટી મિટીગમાં મિશન ૮૪ અંતર્ગત SGCCI અને GCCI વચ્ચે એમઓયુ સાઈન થયા હતા, જેના પર SGCCIના પ્રમુખ રમેશ વધાસિયા અને GCCIના પ્રમુખ અજ્યય પટેલે હસ્તાક્ષર કર્યા હતા. આ એમઓયુને પગલે બંને ચેમ્બર ઓફ કોમર્સના સભ્યો વચ્ચે વ્યાવસાયિક માહિતીનું તેમજ પ્રોડક્ટનું આદાન – પ્રદાન થઈ શકશે. સુરતના ઉદ્યોગકારો અને વેપારીઓ તેમજ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી સાથે સંકળાયેલા ગુજરાતના બિઝનેસમેનોને જરૂરી વ્યાવસાયિક માર્ગદર્શન અને સહયોગ પણ મળી રહેશે.

આ ઉપરાંત અમદાવાદના બિઝનેસમેનોને જે પ્રોડક્ટની જરૂર હશે તેની માહિતી સુરતના ઉદ્યોગકારો અને વેપારીઓને આપવામાં આવશે, જેથી કરીને સુરતના ઉત્પાદકો અને વેપારીઓ તેઓની પ્રોડક્ટ અમદાવાદના બિઝનેસમેનોને સરળતાથી વેચી શકશે.